

24 घंटे और सातों दिन मिलेगी सुविधा

## आइआइटीयन की योग्यता का प्रतीक है टिंकरर्स लैब



इंदौर @ पत्रिका. आइआइटी-इंदौर में सोमवार को प्रोफेसर दीपक फाटक टिंकरर्स लैब का उद्घाटन हुआ। इसके लिए मेकर भवन फाउंडेशन और देसाई सेठी फाउंडेशन ने आर्थिक मदद की है। इसका नाम पद्मश्री प्रो. दीपक बी. फाटक के नाम पर रखा गया है, जो विभिन्न डिजिटल प्रौद्योगिकी डोमेन पर काम करने के लिए जाने जाते हैं। यह लैब आइआइटीयन के लिए सातों दिन और चौबीस घंटे खुली रहेगी। उद्घाटन समारोह में मुख्य अतिथि प्रो. फाटक के साथ मेकर

भवन फाउंडेशन के अध्यक्ष और संस्थापक डॉ. हेमंत कनकिया व देसाई सेठी फाउंडेशन के भरत देसाई भी मौजूद थे। प्रो. फाटक ने कहा, टिंकरर्स लैब आइआइटीयन की मुख्य योग्यता और दृष्टिकोण का प्रतीक है। विद्यार्थियों को अपने हाथों से चीजें बनाने में आनंद आएगा। कार्यक्रम को आइआइटी-इंदौर के निदेशक प्रो. सुहास जोशी ने भी संबोधित किया। डॉ. कनकिया ने आइआइटी बॉम्बे के 1975 बैच के साथ व्यक्तिगत रूप से समारोह में भाग लिया।